

عیسائی مظالم کی ایک جھلک

پروفیسر محمد حسان خان

اسلامی انڈس کی تاریخ گرچہ قصور پارینہ ہے لیکن یہ قصہ اتنا دل کش، حیرت انگیز اور عبرت انگیز ہے کہ کسی نہ کسی پہلو سے یہ بار بار دہرایا جاتا ہے اور یہ کہنا قطعی مبالغہ نہیں کہ انڈس کے مسلمانوں کی شاندار حکومت اور آخر میں ان کو زبردست مظلومی نے اس موضوع کو سارے عالم میں عام کر دیا، اس وقت یورپ ولایت ہائے متحدہ امریکہ اور جنوبی امریکہ میں اس ظلم و جبر کی تفصیلات پر بہت زیادہ کام ہو رہا ہے اور اس کے نتیجے میں بہت سے راز ہائے سرستہ بھی کھلتے جاتے ہیں مثلاً یہی کہ کس طرح اسپین کے مسلمانوں نے صدیوں تک چھپ کر اپنے اسلام کی حفاظت کی، بظاہر وہ عیسائی بنائے گئے تھے لیکن وہ اندر سے بچے بچے مسلمان تھے، اللہ تعالیٰ کے علم میں ہی ہے کہ ان لوگوں نے کتنی قربانیاں دی ہیں۔

یعنی یہ تعذیب کے سلسلے کو اب تک جاری رکھنے کی گواہی دے رہے تھے، ہمارے سامنے قیدیوں کی ایک بڑی تعداد تھی، ۱۴ سال سے لے کر ۷۰ سال تک کی عمر کے مرد اور عورت قیدی تھے، بعض قیدی زندہ تھے جن کو ہم نے زنجیریں کاٹ کر زندہ بچایا، وہ زندگی کی آخری سانس لے رہے تھے، ان میں سے بعض ایذاؤں کی زیادتی سے ذہنی توازن کھو چکے تھے، یہ تمام قیدی مادر زاد برہمنہ تھے، جن کو ہمارے فوجیوں نے اپنی چادروں سے ڈھاٹا، یہ نظارہ عجیب تھا جو یہ بتا رہا تھا کہ اسپین میں اسلام کے خاتمہ کے بعد بھی اس کے نام کیو اب تک موجود تھے جن کو عیسائی ظالموں نے اپنے جاسوسوں کے ذریعہ ڈھونڈ نکالا تھا اور اس تعذیب خانے میں دھکیل دیا تھا، ہم ان بد قسمت قیدیوں کو آہستہ آہستہ روشنی میں لائے کہ وہ برسوں کے اندھیرے کے بعد اچانک روشنی کی وجہ سے اپنی اپنا بیٹھائی نہ کھودیں، یہ قیدی خوشی سے رو رہے تھے اور فوجیوں کے ہاتھ پیر چوم رہے تھے کہ انہیں اس ہولناک عذاب سے نجات ملی اور گویا ان کو دوبارہ زندگی ملی، یہ ایسا منظر تھا کہ پتھر سے پتھر دل بھی رو دے، پھر ہم دوسرے کمروں کی طرف منتقل ہوئے، وہاں بھی ایسی چیزیں

دیکھیں کہ بدن پر کچھ طاری ہوگئی، وہاں ایذا نہیں دینے کے لئے بہت خطرناک آلات موجود تھے، ہڈی توڑنے اور جسم کا برادہ بنانے کی مشینیں وہاں نصب تھیں، پہلے پیر، پھر سینہ، سر اور ہاتھوں کی ہڈیاں باری باری توڑی جاتی تھی، مشین کے دوسرے سرے سے ہڈیوں کا برادہ اور انسانی گوشت کا قیرہ خون کے ساتھ نکلتا تھا۔ ایک چھوٹا پنجرہ نظر آیا جو انسان کے سر کے برابر تھا اس میں انسان کا سر داخل کر کے مقفل کر دیا جاتا، پھر ہاتھ پیر زنجیروں سے جکڑ دیئے جاتے تھے، اس کے بعد پنجرہ کے اوپر ایک سوراخ سے ٹھنڈے پانی کی ایک ایک بوند تسلسل کے ساتھ اس کے سر پر ڈالی جاتی تھی، قیدی کی موت تک یہ سلسلہ جاری رہتا، بہت سے لوگ اس ایذا سے پاگل ہو جاتے۔

ایذا اور تعذیب دینے کا ایک آلہ تابوت نما صندوق کی شکل میں تھا جس میں نوکیلی چھریاں اور خنجر نصب تھا، اسی طرح صندوق کے ڈھکن میں بھی نوکیلے آلے موجود تھے، مظلوم قیدی کو اس میں لٹا کر ڈھکن کو بند کر دیا جاتا جس سے اس شخص کے گلڑے گلڑے ہو جاتے۔ وہاں ایک طرف ایسے کب بھی دکھائی دیئے جن کو قیدیوں کی زبان یا عورتوں کے پستانوں میں داخل کر کے کھینچا جاتا، جس سے ان اعضاء کے گلڑے بکھر جاتے تھے، لوہے کے کوڑے بھی تھے، جن سے مظلوموں کو برہنہ کر کے اتنا مارا جاتا کہ ان کی ہڈیاں ٹوٹ جاتی اور گوشت جسم سے الگ ہو جاتا، ہم کو یقین نہیں آ رہا تھا کہ ”اس خوف ناک عذاب کا سلسلہ تین صدیوں تک کیسے جاری رہا“ چشم دید حالات کی یہ تفصیلات فرانسیسی کمانڈر کی زبانی ہیں، لیکن انٹرنیشنل ویب سائٹ پر ڈاکٹر سعید العسبی کا ایک مضمون ۳۰ گوشت ۲۰۰۸ء میں ظاہر ہوا جس سے معلوم کہ ہوا کہ اسپین حکومت نے ان تمام آلات اور مشینوں کو ایک میوزیم میں محفوظ کر دیا ہے، عیسائی مذہب کے ماننے والوں کے ان آلات مظالم نے موجودہ حکومت کو شاید جفا سے توبہ کرنے یا توبہ ظاہر کرنے پر مجبور کیا کہ شاید لوگ اس سے عبرت حاصل کر کے اپنا متعصبانہ رویہ تبدیل کریں، انہوں نے اپنے مقالہ میں اسی طرح کے ایک میوزیم کا تذکرہ کیا ہے جس میں یہ سب کچھ محفوظ ہے، اس کا خلاصہ بھی ہم یہاں درج کر رہے ہیں:

”ہم لوگ ”مربلہ“ سے ”زندہ“ بچنے اور ابوالبقاء میدان کے ایک سرے پر اپنی گاڑی کھڑی کی، مذکورہ ابوالبقاء ”زندہ“ کے وہ شاعر ہیں جنہوں نے سقوط انڈس کے المیہ کا بذات خود مشاہدہ کیا تھا اور سقوط انڈس سے کچھ پہلے انہوں نے ایک نہایت غمگین مرثیہ لکھا تھا، اسپین کی حکومت نے اس میدان کا نام اسی شاعر کے نام پر ابوالبقاء اسکواٹر رکھا ہے، زندہ میں ہم نے وہ بدترین میوزیم دیکھا جس میں ان اسپینی عیسائی ظالموں کی ظالمانہ تاریخ موجود ہے، ہم جب انڈس کے مسلمانوں پر اندوہناک مظالم کے بارے میں پڑھتے تھے تو مبالغہ محسوس ہوتا تھا لیکن اس میوزیم کے دیکھنے کے بعد ہم کو کوئی تردد نہیں رہا، بلکہ انہوں نے جو تصویر کشی کی ہے وہ اب ہم کو کم نظر آنے لگی، ہم اس میوزیم میں بہت سی حقیقتوں سے واقف ہوئے، یہ ضرور ہے کہ وہاں انسانی ڈھانچے نہیں تھے لیکن ان کی جگہ اسپین کی حکومت نے موم اور دوسری دھاتوں کے انسانی ڈھانچے بنا کر تاریخ کی سچائیوں کو پیش کر دیا ہے، ہماری نظریں تاریخ کے اس عدیم الشال انسانیت سوز مظاہر پر

تھیں اور زبان پر ان وحشی شیطانوں کے لئے لعنت تھی جنہوں نے انسانی جسم میں رہ کر انسانیت کو شرم سار کیا تھا، میوزیم میں داخل ہوتے ہی وہی منظر سامنے آئے جن کا مشاہدہ پنولین کی فوج نے کیا تھا، میوزیم میں ان منظر کی پوری تصویر کشی کی گئی تھی، جہاں عدالت کا منظر تھا، ایک کرسی جس پر مسلمان قیدیوں سے اقبال جرم کرایا جاتا تھا لیکن بیٹھنے کی جگہ پر نہایت نوکیلی کھلیں تھیں جس پر بیٹھے ہی انسان کی جان جسم سے نکلنے کے لئے بے تاب ہو جاتی تھی، دیکھتے ہی دیکھتے یہ کرسی اپنے بیٹھنے والے کے گوشت، لہو اور ہڈیوں کا رشتہ ختم کر دیتی تھی، جسم پارہ پارہ ہوتا، مسلسل یہی عمل جاری رہتا، جس کی نشاندہی اس کرسی پر لگے زنگ سے ہوتی ہے کہ مسلسل خون صاف کرنے کے لئے اس کرسی کو پانی سے دھویا جاتا، اسی کے اثر سے اس میں زنگ لگ گیا، ہمارے سامنے زنگ آلود کرسی اسی حقیقت کو بیان کر رہی تھی۔

چشم تصور میں وہ مظلوم اور بے گناہ مسلمان جوان، بچے، بوڑھے، مرد و عورت سب تھے کہ یہ نوکیلی دھاتیں دھیرے دھیرے ان کے سینوں، رانوں، پنڈلیوں اور پیٹ میں داخل ہو رہی تھیں، اور اب ان کا کرب ہم محسوس کر رہے تھے، بلکہ ایک عجیب مدد سے دو چار تھے، بے اختیار ان انسان نما وحشیوں پر زبانوں سے لعنتیں جاری ہو گئیں، یہ ان ظالم و جاہل وحشی اسپینی حکمرانوں کا ایسا عار ہے جو کبھی دخل نہیں سکتا، ایسا محسوس ہوتا ہے کہ ان کا کام صرف ایذا کیں دینے کی نئی نئی ترکیبیں نکالنا اور اس کی مشینیں اور آلات ایجاد کرنا تھا۔

ان مختلف آلات قتل میں ایک آگہ ایہ تھا جس سے آدمی دھیرے دھیرے مرنے لگتا ہے، دوسرا آگہ وہ تھا جس سے تکلیف کے ساتھ گھادایا جاتا تھا، بہت خطرناک قسم کے ہک جن سے جسم کے اعضاء کے پر نچے اڑائے جاتے تھے، وہاں ایسے آلے نمونے کے طور پر موجود تھے جن سے جسم کے دو حصے کر دیئے جاتے تھے، ایسے بخرے جس میں قیدی موت تک کھڑا رہے، آڑے بخرے جس میں انسان مرنے تک لیٹا رہے، خطرناک رسیاں جو جسم کے حصوں کو باندھ کر مختلف سمتوں میں کھینچتی تھیں ایک آگہ قتل ایسا بھی تھا جس سے آہستہ آہستہ پیچھے سے گردن کو دبایا جاتا تھا، جس میں کھلیں بھی پیوست تھیں، ایک آگہ قتل ایسا تھا جس سے پیٹھ اور ریزہ کی ہڈی توڑی جاتی تھی۔ ان ظالمانہ آلات اور ان کے ذریعہ سزاؤں کی کچی تعبیر موم کے پتلوں کے ذریعہ اتنی مہارت سے پیش کی گئی ہے کہ ان کو دیکھ کر مرزا اٹھا اور اچانک بے ارادہ چیخنے لگا، دوستوں اور دوسرے سیاحوں کی مدد سے میرے ہوش واپس آئے، سچائی یہی ہے کہ یہ ایسے منظر تھے جو شاید کسی بھی دیکھنے والے کو بے ہوش کر دیئے کیلئے کافی تھے۔ اسپین کے متعصب بادشاہ اور ظالم پادریوں نے یہ شران مسلمانوں کا کیا جو ان کے سب سے بڑے محسن تھے، جنہوں نے اپنے آٹھ سو سالہ دور حکومت میں اس خطہ کو علم و دانش اور تہذیب و تمدن کی جنت اور دنیا کی سب سے ترقی یافتہ مملکت بنا دیا تھا اور پھر یہی تہذیب و ترقی شمالی یورپ کی طرف منتقل ہو کر یورپ کی نشاۃ ثانیہ کا ذریعہ بنی تھی لیکن مسیحی دنیا کی یہ بے غیرتی بھی کم تکلیف دہ نہیں کہ ان کی زبانیں اب بھی یہی کہتی ہیں کہ اسلام تلوار سے پھیلا، ان کے اندر حسد اور دلوں کی سختی اور ان کے مزاجوں کی درندگی اس وقت بھی تھی اور آج بھی ہے۔

☆